

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ രത്നസാമാന്യപദ്ധതിഃ പഞ്ചദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| രത്നസാമാന്യപദ്ധതിഃ പഞ്ചദശീ ||

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ഉദർചിഷണ്വേ രംഗേന്ദ്ര

പാദാവനി ! ബഹിർമണിൻ |

അന്തർമണിരവം ശ്രുത്യാ

മന്യേ രോമാഞ്ചിതാക്യുതിൻ || 15.1 ||

വിധേഹി ശൗരേർമണിപാദുകേ ! ത്വം

വിപദ്യാനേ മയി രശ്മിജാലൈഃ |

ആസീദതാമന്തകകിങ്കരാണാം

വിത്രാസനാൻ വേത്രലതാവിശേഷാൻ || 15.2 ||

മുകുന്ദപാദാവനി ! മധ്യനാഡ്യാ

മൂർധന്യയാ നിഷ്പതതോ മുമുകേഷാഃ |

ആബ്രഹ്മലോകാദവലംബനാർഥം

രത്താനി തേ രശ്മിഗണം സൃജന്തി || 15.3 ||

അസൂർയദേദ്യാം രജനീം പ്രജാനാം

ആലോകമാത്രേണ നിവാരയന്തി |

അമോഘവൃത്തിർമണിപാദരക്ഷേ !

മുരദ്വിഷോ മൂർതിമതീ ദയാ ത്വം || 15.4 ||

രംഗേശപാദാവനി ! താവകാനാം
 രത്നോപലാനാം ദ്വുതയഃ സ്തുരന്തി |
 ശ്രേയഃ ഫലാനാം ശ്രുതിവൽലരീണാം
 ഉപഘ്നശാഖാ ഇവ നിർവ്യപായാഃ || 15.5 ||

കന്യാപി പുംസഃ കനകാപഗായാഃ
 പുണ്യേ സലീലം പുളിനേ ശയാളോഃ |
 സമീപവൃത്തിർമണിപാദുകേ ! ത്വം
 സംവാഹയന്തീവ പദം കരൈഃ സ്വൈഃ || 15.6 ||

ദിദ്യക്ഷമാണസ്യ പരം നിധാനം
 സ്നേഹാൻവിതേ യോഗദശാവിശേഷേ |
 സംവിത്പ്രദീപം മണിപാദരക്ഷേ !
 സന്ധുക്ഷയന്തീവ മരീചയസ്നേ || 15.7 ||

സമാധിഭാജാം തനുതേ ത്വദീയാ
 രംഗേശപാദാവനി ! രത്നപക്തിഃ |
 സ്ഥാനം പ്രയാതും തമസഃ പരം തത്
 പ്രദീപകൃത്യം പ്രഭയാ മഹത്യാ || 15.8 ||

ബധ്നാസി രംഗേശ്വരപാദരക്ഷേ !
 മന്യേ യഥാർഹം മണിരശ്മിജാലൈഃ |
 സേവാനതാനാം ത്രിദശേശ്വരാണാം
 ശേഷാപടീം ശേഖരസന്നികൃഷ്ടാം || 15.9 ||

ഭജന്തി രംഗേശ്വരപാദരക്ഷേ !
 പ്രകൽപയന്തോ വിവിധാൻ പുമർമാൻ |
 ഉദർചിഷശ്ചിന്തയതാം ജനാനാം
 ചിന്താമണിത്വം മണയസ്തുദീയാഃ || 15.10 ||

നാമസ്യ ദത്തേ നദരാജകന്യാ
 പാതും ശുഭാൻ പാദനവേന്ദുരശ്മീൻ |
 മണിപ്രഭാഭിഃ പ്രതിപന്നപക്ഷാം
 ലീലാചകോരിമിവ പാദുകേ ! ത്യാം || 15.11 ||

ജനസ്യ രംഗേശ്വരപാദുകേ ! ത്യാം
 ജാതാനുകമ്പാ ജനയസ്യയത്താത് |
 ആകൃഷ്ട്യ ദൂരാൻമണിരശ്മിജാലൈഃ
 അനന്യലക്ഷ്യാണി വിലോചനാനി || 15.12 ||

രംഗേശപാദാവനി ! താവകീനൈഃ
 സ്തുഷ്ടാഃ കദാചിൻമണിരശ്മിപാശൈഃ |
 കാലസ്യ ഘോരം ന ഭജന്തി ഭൂയഃ
 കാരാഗൃഹാന്തേഷു കശാഭിഘാതം || 15.13 ||

രത്താനി രംഗേശ്വരപാദരക്ഷേ !
 ത്യാദാശ്രിതാന്യപ്രതിഘ്നൈർമയുഖൈഃ |
 ആസേദുഷീണാം ശ്രുതിസുന്ദരീണാം
 വിതൻവതേ വർണനിച്ചോളലക്ഷ്മീം || 15.14 ||

നിദ്രാരസപ്രണയിനോ മണിപാദരക്ഷേ !
 രംഗേശ്വരസ്യ സവിധം പ്രതിപദ്യാനാ |
 ശയ്യാഹണീന്ദ്രമഭിതോ ഭവതീ വിധത്തേ
 രത്താംശുഭിർയവനികാമിവ ദർശനീയാം || 15.15 ||

സദ്യസ്സദ്ഗ്രഹദശാനമിതാകൃതീനാം
 സ്രസ്താംശുകം നിജരുചാ മണിപാദുകേ ! ത്യാം |
 പദ്മാസഹായപരിവാരവിലാസിനീനാം
 പട്ടാംശുകൈരിവ പയോധരമാവൃണോഷി || 15.16 ||

ദേവസ്യ രംഗവസതേഃ പുരതഃ പ്രവൃത്തൈഃ
 ഉദ്ധൂതവിശ്വതിമിരാം മണിരശ്മിജ്വാലൈഃ |
 മന്യേ മദീയഹൃദയായതനപ്രവേശ -
 മാംഗശ്യാദീപകണികാം മണിപാദുകേ ! ത്യാം || 15.17 ||

ആകീർണരത്നനികരാം മണിപാദുകേ ! ത്യാം
 രംഗേശ്വരസ്യ ലളിതാം വിപണിം പ്രതീമഃ |
 യത്സംശ്രയേണ ഭവതി സ്ഥിരഭക്തിമൂൽയം
 കൈവൽയമത്ര ജഗതാം ക്രയവിക്രയാർഹം || 15.18 ||

വ്യക്തും ക്ഷമം ഭഗവതോ ജഗദീശ്വരത്വം
 വജ്രാങ്കുശധ്വജസരോരുഹചക്രചിഹ്നം |
 ആശ്ലിഷ്യ നിർഭരരുചിം മണിപാദുകേ ! ത്യാം
 ആസീദനാഭരണസുന്ദരമംഘ്രിപദ്മം || 15.19 ||

രത്നപ്രഭാപടലചക്രമനോഹരാ ത്യാം
 പദ്മാരുണം പദമിദം ത്വയി രംഗഭർതുഃ |
 മന്യേ തദേതദുഭയം മണിപാദരക്ഷേ !
 ചക്രാബ്ജമണ്ഡലമകിഞ്ചനരക്ഷണാർഹം || 15.20 ||

ത്രാസാത്സ്യയം പ്രണമതാം ദനുജേശ്വരാണാം
 സംഖ്യേവലൂനശിരസാമപി മൗളിരതൈഃ |
 ആയോജയത്യനുകലം മണിപാദുകേ ! ത്യാം
 സൈരന്ധ്രികേവ മുരവൈരികൃപാണധാരാ || 15.21 ||

ആസ്തന്നാനി വിബുധേന്ദ്രശിവാമണീനാം
 ത്യാമാശ്രിതാന്യസുരസുദനപാദരക്ഷേ ! |
 രത്നാനി തേ സ്തുതിസുവർണപരീക്ഷണാർഥേ
 നൂനം ഭജന്തി നിക്ഷോപലതാം കവീനാം || 15.22 ||

പാദാവനി ! പ്രണയിനാം പ്രതിപാദിതാർഥം
 ക്രീഡാസരോജമിവ ശൗരിപദം വഹന്തി |
 പ്രത്യുപ്ലരത്നനികരപ്രതിപന്നശോഭാം
 പശ്യാമി രോഹണഗിരേരധിദേവതാം ത്യാം || 15.23 ||

യാമേവ രത്നകിരണൈർമണിപാദരക്ഷേ !
 ചൂഡാപദേ തനുഭൃതാം ഭവതീ വിധത്തേ |
 ശക്രാദിദൈവതശിവാമണിരജ്യമാനൈഃ
 താമേവ തേ പ്രകടയന്തി പദൈരഭിഖ്യാം || 15.24 ||

രത്നാങ്കുരൈരവിരളാ മണിപാദരക്ഷേ !
 പാകോൻമുഖൈഃ പരിഗതാ പുരുഷാർഥസന്ധൈഃ |
 ദേവേന രംഗപതിനാ ജഗതാം വിഭൃതൈ
 കേദാരികേവ കൃപയാ പരികൽപിതാ ത്യാം || 15.25 ||

നിർധൂതമോഹതിമിരാസ്സവ രത്നദീപൈഃ
 നിർവിശ്യാമനവിഭവം നദരാജപുത്രോ |
 പ്രത്യക്ഷയന്തി നിഗമാന്തനിഗൂഢമർഥം
 പാദാവനി ! ത്വയി നിവേശിതഭാവബന്ധാഃ || 15.26 ||

രത്നോപലപ്രകരസംഭവ ഏഷ ദൂരാത്
 രംഗാധിരാജചരണാവനി ! താവകീനഃ |
 ആർദ്രാപരാധപരിവിന്നധിയാം പ്രജാനാം
 ആശ്വാസനാർഥ ഇവ ഭാതി കരപ്രസാരഃ || 15.27 ||

വ്യാമുഹ്യതോ വിഷയിബാലമൃഗാൻ മദീയാൻ
 സംസാരഘർമജനിതാസു മരീചികാസു |
 പാദാവനി ! പ്രഗുണരത്നമയുഖജാലൈഃ
 ആകൃഷ്ട വിശ്രമയ കേശവകാന്തിസിന്ധൗ || 15.28 ||

അന്തർനിധായ മുനിഭിഃ പരിരക്ഷ്യമാണാം
 ആത്മീയരശ്മിഗുണിതാം മണിപാദരക്ഷേ ! |
 രംഗേശപാദകമലപ്രതിപന്നമുദ്രാം
 നീവീമവൈമി ഭവതീം നിഗമാന്തവാചാം || 15.29 ||

രാമസ്യ രംഗവസതേഷുരണാനുഷംഗാത്
 കാഷ്ടാം ഗതാം ഭൂവനപാവനതാം ദധാനാ |
 പാദാവനി ! പ്രചുരരത്നശിലാനിബദ്ധാ
 സംസാരസന്തരണസേതുരസി പ്രജാനാം || 15.30 ||

ദിവിഷൻമകുടേഷു സഞ്ചരന്ത്യാഃ
 പ്രചുരന്യേ മണിപാദുകേ ! പ്രകാശഃ |
 ദിവി രംഗപതേർമഹോത്സവാർഥം
 വിതതാ വന്ദനമാലികേവ ഭാതി || 15.31 ||

പ്രഭവന്തി ദവീയസാം സ്വഭാവാത്
 തവ രത്നാനി മുകുന്ദപാദരക്ഷേ ! |
 അയസാമിവ ഹന്ത ലോഹകാന്താഃ
 കഠിനാനാം മനസാം വികർഷണായ || 15.32 ||

പരിപശ്യതി ദേവി ! രംഗനാഥേ
 രഹസി ത്വം സവിധേ നിവിശ്യ ലക്ഷ്മിഃ |
 പരിപുഷ്യസി രത്നയാമഭിഃ സൈഃ
 അനസൂയേവ മനോജ്ഞമംഗരാഗം || 15.33 ||

തവ രത്നകരാർപിതം നവീനം
 പരിഗൃഹ്യ സ്ഥിരമംശുകം മനോജ്ഞം |
 ജരദംശുകവത്സുവേന ദേഹം
 കൃതിനഃ കേശവപാദുകേ ! ത്യജന്തി || 15.34 ||

അഭിതോ മണിപാദുകേ ! നിബദ്ധൈഃ
 കൃതസംസ്കാരവിശേഷമാത്മരതൈഃ |
 കുരുതേ ദവതീ പദം മുരാദേഃ
 കഠിന്യേന്ദ്രീൻ ഹൃദി മേ നിവേശയോഗ്യം || 15.35 ||

നിജരതകരാഞ്ചലൈർമദീയാൻ
 അപരാധാനവധൂയ ദത്തസാമ്യം |
 രമയാ സഹിതസ്യ രംഗഭർതുഃ
 പദയോർരപയ പാദുകേ ! സ്വയം മാം || 15.36 ||

രശ്മിജ്വാലപരിവേഷബന്ധുരാ
 രംഗഭൂമിപതിരത്നപാദുകേ ! |
 വിശ്വലോചനവിഹംഗഹാരിണീ
 വാഗുരേവ വിതതാ വിരാജസേ || 15.37 ||

മാനസാംബുജവികാസഹേതുഭിഃ
 സേവിതാ മണിഗണൈഃ പ്രഭാകരൈഃ |
 പാദുകേ ! വഹസി സദ്ഭിരാശ്രിതാം
 ദേവി ! വിഷ്ണുപദസമ്പദം നവാം || 15.38 ||

അധിശയിതഹണീശ്വരസ്യ ശൗരേഃ
 സ്വയമധിരൂഢപദോപധാനപാർശ്വാ |
 മണിവലയജുഷാ കരേണ മന്ദം
 സ്വേശസി പദാവനി ! പാദയോർയുഗം തത് || 15.39 ||

ദവത്യന്തേ ത്യാം പ്രണതസ്യ ജന്തോഃ
 തദോക്തോഗ്രജ്ജലനം ത്വത്പ്രകാശൈഃ |
 യതോ നാഡ്യാ മധ്യമയാ വിനിർയൻ
 ഗതിം വിന്ദേത് കേശവപാദരക്ഷേ ! || 15.40 ||

അശിമിലപരിണയാ രശ്മിജ്വാലൈർമണീനാം
 ദുരധിഗമതമം നഃ പാരമാരോപയന്തീ |
 കമലനയനമാദ്യം കർണധാരം ദധാനാ
 ഭവസി ഭവപയോധേഃ പാദുകേ ! പോതപാത്രി || 15.41 ||

മണികിരണഗണൈസ്തേ കൽപിതേ ഗുൽമഭേദേ
 മൃഗയുരിവ കുരംഗീം ത്യാം പുരസ്തുത്യ ഭവ്യാം |
 ഹരതി ചരണരക്ഷേ ! ഭക്തിപാശാവരുദ്ധം
 ഹൃദയഹരിണയുമം പ്രാണിനാം രംഗനാഥഃ || 15.42 ||

പരിചിതപദമൂലാ പാദുകേ ! രംഗിണസ്ത്വം
 പ്രഭവതി ഭുജമധ്യേ കൗസ്തുഭോദ്യം തമാപി |
 ഭവതി ഭൃശമധസ്താത് തേജസാ ഭവ്യഭൂക്താ
 ശലഭിതദുരിതാനാം താവകാനാം മണീനാം || 15.43 ||

കൽപശ്രേണീദിനപരിണതൗ ജന്തുജാലേ പ്രസുപ്തേ
 വിഷ്വഗ്യാപ്തേ ജഗതി തമസാ പാദുകേ ! താദൃശേന |
 സ്ത്യാനാലോകൈസ്സവ മണിഗണൈർവാസഗേഹപ്രദീപാഃ
 സമ്പദ്യന്തേ സഹ കമലയാ ജാഗരുകസ്യ യുനഃ || 15.44 ||

ശ്രീരംഗേന്ദോശ്ചരണകമലദ്വന്ദ്വസേവാവലേപാത്
 ആരൂഢായാം ത്വയി മഖഭുജാമാനതാൻ മൗളിഭാഗാൻ |
 തേഷാം ചൂഡാമണിദിരനഘൈസ്താവകാനാം മണീനാം
 കേശാകേശി പ്രഭവതി മിഥസ്ത്യാസലേശോജ്ജ്വലിതാനാം || 15.45 ||

ത്വദ്രതോപലരശ്മിപഞ്ജരതനുത്രാണം സ്ഥിരം ബിഭ്രതോ
 മാതർമാധവപാദുകേ ! ന തു പുനർഹസ്തൈഃ സ്സൃശന്ത്യാകുലൈഃ |
 ദുരോത്സികൃതദുരാഘൃജ്ജിഹ്വഗബിലദ്യാഃപാലകോപാനല -
 ജ്വാലാമിത്രകഠോരവേത്രലതികാദത്താർധചന്ദ്രം വപുഃ || 15.46 ||

സംവർതോദിതസുർയകോടിസദ്യശീം രംഗേശപാദാവനി !
 പ്രസ്തുഷി പ്രതിയത്തരത്തികരജ്ജോതിശ്ചരാമുദ്ഭാസം |
 തൻമന്യേ തദനന്യസൂരിപരിഷൻമധ്യേ നിവേശായ നഃ
 താദ്യഗ്യാസരസ്യേപി ഭേത്തുചിരാദസ്മാകമന്ധം തമഃ || 15.47 ||

സലീലം വിന്യസ്യ ത്യയി ചരണരക്ഷേ ! നിജപദം
 യദ്യച്ഛാനിഷ്ഠാന്തേ വിഹരതി ഹരൗ രംഗരസികേ |
 ദിശാസൗധാനഷ്ടൗ ജനയസി തദാ നിർഭരമിലത്
 മണിച്ചായാമയാഘനഘടിതകേതുവ്യതികരാൻ || 15.48 ||

മഹാർഘൈരാശ്ഠിഷ്ടാം മണിദിരവധുതദ്യുമണിഭിഃ
 കമഞ്ചിത് ക്ഷേത്രജൈത്തരധിഗതപദാമംബ ! ഭവതിം |
 മുകുന്ദേന ത്രാതും പദകമലമൂലേ വിനിഹിതാം
 നിരാബാധാം മന്യേ നിധിമനഘവാചാം നിരവധിം || 15.49 ||

താപത്രയം നിരുന്ധേ
 പചതി കഷായാൻ വിശോഷയതി പങ്കം |
 തേജസ്സീതയമിദം തേ
 ശങ്കേ രംഗേന്ദ്രപാദുകേ ! തേജഃ || 15.50 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേദേനാഥസ്യ വേദാന്താചാര്യസ്യ കൃതിഷു
 ശ്രീരംഗനാഥപാദുകാസഹസ്രേ രത്നസാമാന്യപദ്ധതിഃ പഞ്ചദശീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേദേശായ വേദാന്തഗുരവേ നമഃ ||